

साइबर जन जागरूकता रथ को हरी झंडी दिखाकर किया गया खाना

नवभारत न्यूज
मैहर 29 जून, मुख्यमंत्री डॉ. मोहन यादव के निर्देश एवं पुलिस महानिदेशक कैलाश मकवाना के नेतृत्व में पूरे मध्य प्रदेश में संचालित "सेफ विलक अभियान 2.0" के अंतर्गत आज जिला मैहर में साइबर अपराधों के प्रति आमजन को जागरूक करने के उद्देश्य से साइबर जन जागरूकता रथ को खाना किया गया।

विधायक श्रीकांत चतुर्वेदी की उपस्थिति में आज पुलिस अधीक्षक अवधेश प्रताप सिंह (भा.पु.से.) द्वारा साइबर जन जागरूकता रथ को हरी झंडी दिखाकर खाना किया गया। इस अवसर पर जिले के जनप्रतिनिधिगण, पुलिस अधिकारी/अधिकारी,मंडिया प्रतिनिधि तथा आमजन उपस्थित रहे। इस अवसर पर विधायक श्रीकांत चतुर्वेदी ने उपस्थित नागरिकों से अपील करते हुए कहा कि किसी भी प्रकार के लालच, झूठे प्रलोभन अथवा फर्जी कॉल के झासे में न आएँ। यदि किसी भी प्रकार की संदिग्ध कॉल, संदेश या ऑनलाइन ठगी का प्रयास हो, तो चबराएँ नहीं

बल्कि तत्काल अपने नजदीकी पुलिस थाने से संपर्क करें अथवा साइबर हेल्पलाइन 1930 पर शिकायत दर्ज करवाएँ। उन्होंने सभी नागरिकों से स्वयं जागरूक रहने और अपने परिवार एवं परिचितों को भी साइबर अपराधों से बचाव के प्रति जागरूक करने का आग्रह किया। पुलिस अधीक्षक अवधेश प्रताप सिंह (भा.पु.से.) ने भी आमजन से अपील की है कि किसी भी अज्ञात लिंक पर क्लिक न करें, अपनी व्यक्तिगत अथवा

नागरिकों को विशेष रूप से डिजिटल अरेस्ट जैसी साइबर ठगी के बारे में विस्तार से जानकारी दी। उन्होंने बताया कि यदि किसी भी प्रकार को साइबर ठगी का शिकार हों या ठगी का प्रयास किया जाए, तो बिना विलंब साइबर हेल्पलाइन 1930 पर कॉल करें। त्वरित शिकायत करने से ठगी गई राशि को वापस प्राप्त करने की संभावना बढ़ जाती है।

साइबर हेल्पलाइन 1930 तत्काल डायल करें
"सेफ विलक अभियान 2.0" के माध्यम से मैहर पुलिस साइबर सुरक्षा के प्रति जनजागरूकता बढ़ाने के लिए निरंतर विभिन्न कार्यक्रम आयोजित कर रही है। अभियान का उद्देश्य प्रत्येक नागरिक को साइबर अपराधों के प्रति जागरूक बनाकर सुरक्षित एवं सशक्त डिजिटल समाज का निर्माण करना है। मैहर पुलिस सभी नागरिकों से अपील करती है कि स्वयं जागरूक बनें, दूसरों को भी जागरूक करें तथा किसी भी साइबर अपराध की सूचना तत्काल साइबर हेल्पलाइन 1930 अथवा राष्ट्रीय साइबर अपराध रिपोर्टिंग पोर्टल www.cybercrime.gov.in पर दें और इस जन-जागरूकता अभियान में सहभागी बनें।



इटमा कोठार की विभिन्न समस्याओं को लेकर सीईओ को ज्ञापन सौंपा

नवभारत न्यूज
सतना 29 जून,ग्राम पंचायत इटमा कोठार की विभिन्न समस्याओं को लेकर ग्रामीण जनों ने जिला पंचायत सीईओ सतना को आवेदन सौंपा। ग्रामीणों ने आवेदन के माध्यम से पंचायत में व्याप्त समस्याओं एवं अनियमितताओं की ओर ध्यान आकर्षित करते हुए शीघ्र समाधान की मांग की। इस दौरान जिला पंचायत सीईओ

सतना ने मामले को गंभीरता से लेते हुए संबंधित अधिकारियों को तत्काल जांच कर आवश्यक कार्रवाई करने के निर्देश दिए। साथ ही उन्होंने आश्वासन दिया कि ग्रामीणों की समस्याओं का निराकरण प्राथमिकता के आधार पर किया जाएगा। ग्रामीणों ने उम्मीद जताई है कि प्रशासन द्वारा शीघ्र कार्रवाई कर उन्हें समस्याओं से राहत दिलाई जाएगी।



प्रदीप पाण्डेय एवं ओम शुक्ला को किया गया सम्मानित

नवभारत न्यूज
कोटर 29 जून, प्रदीप पाण्डेय पिता कौशलेंद्र पाण्डेय सेवा निवृत्त शिक्षक बाबा स्वर्गीय कामता प्रसाद पाण्डेय जो बी जे पी के प्रखर कार्यकर्ता थे के नाती को सम्मानित किया गया। विदित है कि प्रदीप पाण्डेय वायु सेना से सेवा निवृत्त होकर रेलवे में कनिष्ठ अभियंता के पद पर नियुक्त हुए थे पर उन्हें मध्य प्रदेश लोक सेवा आयोग की परीक्षा देकर खाद्य सुरक्षा अधिकारी के पद के लिए चयनित किया गया है ओम शुक्ला भी वायु सेना में चयन हुआ है दोनों मामा भांजे हैं इस चयन पर सम्मान समारोह फ्रिंग डेल अकादमी एवं लायंस क्लब उद्वेग कोटर द्वारा आयोजित किया गया। आज के मुख्य अतिथि विधायक रामपुर विक्रम सिंह विक्रा भी रहे विशिष्ट अतिथि उद्योग पति समाज सेवी गुलाब शुक्ला, नाबख्त तहसीलदार कोटर मणिराज सिंह बागरी डॉ सर्वेश सिंह पूर्व प्रचारि ज्वाला प्रसाद मिश्रा बीजे पी मंडल अध्यक्ष कोटर रामकृष्ण तिवारी जिला महामंत्री दीपनारायण सिंह कारगिल योद्धा देवेन्द्र सिंह चंद्र श्री मनभर प्रसाद मिश्रा जिविंद प्रताप सिंह छोटा भैया पार श्री चंद्रिका प्रसाद शुक्ला सभी अतिथियों ने सर्व प्रथम माता सरस्वती की प्रतिमा पर दीप प्रज्वलन कर फूल माला अर्पित की स्वागत भाषण के बाद मंचासीन अतिथियों का मान्यारण से स्वागत किया गया तथा प्रदीप पाण्डेय की परिवारिक पृष्ठ भूमि की जानकारी दी गई अतिथियों का स्वागत करने वालों में कौशलेंद्र पाण्डेय अरुणेश पाण्डेय नगर परिषद के उपाध्यक्ष

श्रीमती राधा ताम्रकार का निधन

नागौद 29 जून, नगर के सरस्वती शिशु मंदिर नागौद के समर्थ शिशु शोध संस्थान की संयोजिका एवं वरिष्ठ आचार्या श्रीमती राधा ताम्रकार का एक सड़क दुर्घटना में आकस्मिक निधन हो गया है। उनके निधन का समाचार सुनकर नागौद बाल कल्याण समिति के समस्त पदाधिकारी, सदस्यगण एवं संपूर्ण विद्यालय परिवार गहरे शोक में है। विद्यालय परिवार ने सभी ईश्वर से प्रार्थना करते हैं कि दिवंगत आत्मा को अपने श्रीचरणों में स्थान दें एवं शोकाकुल परिवार को यह असोम दुःख सहन करने की शक्ति प्रदान करें।

नवभारत न्यूज
कोटी 29 जून, बिहार प्रदेश के भोजपुर जिले के रहने वाले भरत भूषण तिवारी का पुलिस एनकाउंटर में मृत्यु होने के विरोध में कोटी नगर में लोगों ने अपना विरोध दर्ज कराने पैदल मार्च निकालकर कैडल जलाकर भरत भूषण तिवारी को श्रद्धांजलि अर्पित की। कोटी के समाजसेवी राजेश्वर पांडे लालू एवं पीयूष तिवारी के संयोजन में यह कार्यक्रम का आयोजन किया गया जिसमें सैकड़ों लोगों ने पहुंचकर अपनी सहभागिता निभाई और पैदल मार्च निकाला पैदल मार्च देशभक्ति गीतों के साथ कोटी के तहसील



कार्यालय से प्रारंभ होकर कोटी नगर के बाजार का पैदल भ्रमण करते हुए कोटी के बस स्टैंड स्थित अमर शहीद ठाकुर रणमत सिंह की प्रतिमा स्थल पर पहुंचा जहां पर उन्होंने पुलिस को बर्बरता का विरोध किया और भरतभूषण तिवारी को कैडल जलाकर शक्ति की साथ ही प्रशासन से यह मांग

सिंहपुर मंडल में सुनी गई मन की बात

नवभारत न्यूज
नागौद 29 जून, भारतीय जनता पार्टी जिला सतना के जिला अध्यक्ष प्रसाद पांडेय के मार्गदर्शन में भारतीय जनता पार्टी जिला सतना के रंगांव विधानसभा के सिंहपुर मंडल के शक्ति केंद्र आमा के बूथ क्रमांक 27 में विश्व के लोकप्रिय नेता भारत के प्रधानमंत्री नरेन्द्र मोदी के मन की बात का 135 वां एपिसोड भारतीय जनता पार्टी के कार्यकर्ताओं ने सुनकर संगठन रूप में अपलोड किया। उसके बाद कार्यकर्ताओं ने एक साथ बैठकर टिफिन बैठक किया तथा टिफिन बैठक करने के पश्चात डिजिटल लर्निंग प्लेटफॉर्म के



माध्यम से बूथ समिति के सदस्यों का डिजिटल लर्निंग प्रमाण पत्र अपलोड किया। जिला उपाध्यक्ष श्री कृष्ण द्विवेदी (एडवोकेट) ने कहा कि मन की बात केवल एक रेडियो कार्यक्रम नहीं बल्कि देश के कोने-कोने से उभर रही प्रेरणादाई कहानियां, सकारात्मक पहलुओं और जन सहभागिता की भावना को सशक्त

पाठा क्षेत्र में बह रहीं पर्यटन विकास की बयार



► पाठा क्षेत्र की पर्यटन विकास परियोजना का निर्माण कार्य पूर्ण,डीएम ने शीर्ष हैडओवर के दिए निर्देश

नवभारत न्यूज
चित्रकूट 29 जून, बुदेलखंड के मिनी चखल के रूप में कुख्यात रहा चित्रकूट जनपद का पाठा क्षेत्र अब पर्यटक स्थल के रूप में विकसित हो रहा है।मानिकपुर के पाठा क्षेत्र में पर्यटन विकास को बढ़ावा देने के उद्देश्य से शुरू हुई पर्यटन विकास की परियोजनाओं का कार्य पूर्ण हो चुका है।डीएम पुलकित गर्ग ने कार्यदायी संस्था उत्तर प्रदेश प्रोजेक्ट्स कॉर्पोरेशन लिमिटेड, इकाई-13, बाँदा को जल्द से जल्द हैडओवर करने के निर्देश दिये हैं। डीएम पुलकित गर्ग ने बताया कि पर्यटन विभाग द्वारा इस परियोजना को 415.98 लाख की लागत से स्वीकृति प्रदान की गई थी। परियोजना का निर्माण कार्य

महासफाई अभियान चलाकर कामतानाथ परिक्रमा मार्ग से निकला गया कचरा

नवभारत न्यूज
चित्रकूट 29 जून, स्वच्छता समाह कार्यक्रम के अंतर्गत नगर परिषद कामदगिरि स्वच्छता समिति के संयुक्त सहयोग से धर्मनगरी में साक्षी गोपाल मंदिर के समीप कामतानाथ परिक्रमा मार्ग पर व्यापक महासफाई अभियान चलाया गया। अभियान के तहत नगर को टीम व कामदगिरि स्वच्छता समिति के सदस्यों ने साक्षी गोपाल मंदिर के समीप परिक्रमा मार्ग और आसपास के क्षेत्रों में विशेष साफ-सफाई की। इस दौरान गांव व पर्वत पर फैले कूड़ा-कचरा, प्लास्टिक एवं अन्य अपशिष्ट सामग्री को एकत्रित कर उसका समुचित निस्तारण किया गया तथा परिक्रमा मार्ग को स्वच्छ, सुरक्षित

और व्यवस्थित बनाया गया। कामदगिरि स्वच्छता समिति के अध्यक्ष रामेश्वर केशरवानी ने कहा कि स्वच्छ सर्वेक्षण 2025-26 में बेहतर प्रदर्शन के लिए जनसहभागिता अत्यंत आवश्यक है। कामदगिरि परिक्रमा केवल धार्मिक यात्रा नहीं, बल्कि भगवान राम की कर्मभूमि है। जब हम अपने घर को साफ रखते हैं, तो तीर्थ क्षेत्र को भी साफ रखें। बताया कि अभियान के दौरान परिक्रमा मार्ग से 10 बोर कचरा निकाला गया। उन्होंने श्रद्धालुओं से अपील की कि दर्शन के साथ एक पॉलिथीन उठाकर इस्टर्बिन में अवश्य डालें, यही सच्ची भक्ति है। चित्रकूट को स्वच्छ रखना प्रत्येक समाज की दायिर्वा है। जिला कार्यक्रम प्रबंधक शिवा कुमार ने ठोस अपशिष्ट प्रबंधन 2026 के अंतर्गत नागरिकों और श्रद्धालुओं से गोले,

सूखे, घरेलू स्वच्छता अपशिष्ट तथा घरेलू खतरनाक अपशिष्ट को अलग-अलग करने की अपील की। साथ ही स्रोत स्तर पर कचरे के पुनर्चक्रण और नगर पालिका को डोर-टू-डोर कूड़ा संकलन व्यवस्था में भी सक्रिय सहयोग की अपील की। अभियान के दौरान श्रद्धालुओं और स्थानीय नागरिकों को स्वच्छता के प्रति जागरूक करते हुए कूड़ा निर्धारित स्थानों पर डालने, सिंगल यूज प्लास्टिक का उपयोग न्यूनतम रखने तथा सार्वजनिक स्थलों को स्वच्छ बनाए रखने का संदेश दिया गया। साथ ही परिक्रमा मार्ग पर बंदरों को भोजन न देने की अपील की गई ताकि श्रद्धालुओं की सुरक्षा सुनिश्चित हो सके और मार्ग पर सूचार आवागमन बना रहे। समिति के महामंत्री जितेंद्र

केशरवानी ने बताया कि अभियान के दौरान निकाले गए कचरे में करीब 80 प्रतिशत कचरा प्लास्टिक की बोतल और पॉलिथीन का होता है। ऐसे में उन्होंने प्रशासन से तान प्रमुख मार्गों की हैं। जिसमें परिक्रमा मार्ग पर प्लास्टिक पर पूर्ण प्रतिबंध लगाने, प्रत्येक 50 मीटर पर इस्टर्बिन को व्यवस्था करने और नियमित निगरानी को व्यवस्था करने को शांति मिले है। अभियान में राजेंद्र त्रिपाठी, कृष्णा शुक्ला, अखिलेश केशरवानी, वन विभाग के रसूल खान, जानकी प्रसाद, विनोद, वीरेंद्र, राजेश, रवि, रामशिया, राकेश, मोनू, अंकुर केशरवानी सहित नगर पालिका परिषद के कर्मचारी, स्वच्छता कर्मी और सामाजिक कार्यकर्ता मौजूद रहे।

कमलेह धाम अमझर में मूसलाधार वर्षा के बीच 51 दिव्य कल्पवृक्षों सहित लगाए गए 62 पौधे

साध्वी हरि प्रिया के सान्निध्य में संपन्न हुआ पर्यावरण महायज्ञ,जनप्रतिनिधियों, वन विभाग और श्रद्धालुओं की रही सहभागितासाध्वी हरि प्रिया के सान्निध्य में संपन्न हुआ पर्यावरण महायज्ञ, जनप्रतिनिधियों, वन विभाग और श्रद्धालुओं की रही सहभागिता

नवभारत न्यूज
मुक्तपुर 29 जून, कमलेह धाम, अमझर की पावन एवं ऐतिहासिक धारा पर आयोजित 51 दिव्य कल्पवृक्षों एवं 11 अन्य शुभ पौधों के वृक्षारोपण कार्यक्रम ने आस्था, पर्यावरण संरक्षण और जनसहभागिता का अनूठा उदाहरण प्रस्तुत किया। मूसलाधार वर्षा के बावजूद श्रद्धालुओं, जनप्रतिनिधियों, वन विभाग के अधिकारियों एवं स्थानीय नागरिकों का उत्साह कम नहीं हुआ और सभी ने पूरे श्रद्धाभाव से वृक्षारोपण कर पर्यावरण संरक्षण का संकल्प लिया। कार्यक्रम का आयोजन समस्त समाज नारायणी महिमा मय, अमझर द्वारा किया गया। इस अवसर पर परम पूजनीय साध्वी माता श्री हरि प्रिया जी के पावन सान्निध्य ने पूरे आयोजन को



सतना), श्रीमती कल्पना सिंह (जनपद सदस्य, अमझर), व्यास कुमार पांडेय (डिप्टी रेंजर, रामगढ़), नीतेश सिंह (डिप्टी रेंजर, अमरपाटन), नंदकिशोर वर्मा (बीट प्रभारी, कमलेह धाम), हीरालाल पटेल (बीट प्रभारी, धौसड़ा), नीलम झा (सीएमओ, अमझर), अखिलेश्वर सोनी (मंडल अध्यक्ष, कटहरा), हीरेंद्र द्विवेदी (अध्यक्ष, कृषि स्थायी समिति, जनपद पंचायत अमरपाटन), शिवलाल कुशवाहा (पूर्व सरपंच, अमझर भड्डी), काशी प्रसाद गुप्ता (सेवानिवृत्त शिक्षक, अमरपाटन), दिनेश प्रसाद तिवारी (सेवानिवृत्त दारोगा, डोमा),

संकर्षण त्रिपाठी (स्टेनो), वन विभाग, मगराज), देवदत्त त्रिपाठी (शिक्षक, मगराज), भारत प्रसाद शर्मा (कटहरा), रमाकान्त तिवारी (रामगढ़), रामेश्वर त्रिपाठी (गोरा), श्रीनिधि गौतम जी (गोरा), धर्मेन्द्र सिंह बघेल (शुक्ल गंगा), अनिरुद्ध सिंह पाव (पूर्व जनपद सदस्य, अमझर), बालमुकुंद गौतम, राम सुशील गौतम (अमझर), रघुवीर प्रसाद दाहिया (अमझर), राममणी दाहिया (अमझर), अशोक कुमार चतुर्वेदी (रामगढ़), आशीष कुमार गुप्ता (अमझर), नंदकुमार मिश्रा बिहारी कला,प्रदीप कुमार गौतम भड्गा, तेजभावा यादव (अमझर), मधुसू केवट (अमझर), रसायण केवट (अमझर) तथा सोनीय बुनकर (रामगढ़) सहित बड़ी संख्या में क्षेत्रीय नागरिक उपस्थित रहे।

कल्पवृक्ष : प्रकृति का अद्भुत जीवनदाता वृक्ष
भारत की सांस्कृतिक परंपरा में वृक्षों को सदैव जीवन, समृद्धि और प्रकृति के संतुलन में कल्पवृक्ष भारतीय जनमानस में विशेष स्थान रखता है। हिंदू धर्मग्रंथों एवं पुराणों में वर्णित कल्पवृक्ष को इच्छापूर्ति करने वाला दिव्य वृक्ष माना गया है, जबकि आधुनिक विज्ञान इसे प्रकृति की अद्भुत जैविक धरोहर के रूप में देखता है। अपनी असाधारण आयु, विशालकाय संरचना और जीवनदायी गुणों के कारण यह वृक्ष आज भी शोधकर्ताओं, पर्यावरणविदों और प्रकृति प्रेमियों के आकर्षण का केंद्र बना हुआ है। पौराणिक मान्यताओं के अनुसार कल्पवृक्ष का उद्भव समुद्र मंथन के दौरान हुआ था। समुद्र मंथन से प्राप्त चौदह रत्नों में इसे भी स्थान प्राप्त था। मान्यता है कि देवराज इंद्र ने इस दिव्य वृक्ष को स्वर्गलोक में स्थापित किया था, जहां यह देवताओं की इच्छाओं की पूर्ति करता था। इसी कारण इसे "इच्छापूर्ति वृक्ष" कहा जाता है। भारतीय संस्कृति में कल्पवृक्ष केवल एक वृक्ष नहीं, बल्कि प्रकृति की उदारता, समृद्धि और जीवनदायिनी शक्ति का प्रतीक माना जाता है।